

## Декларација за „Универзитет без корупција“

Тргнувајќи од уставно загарантираната автономија на универзитетот, посветени на приближувањето кон европскиот образовен простор, положбата, правата и достоинството на студентите, унапредувањето на наставниот процес и истражувањата како и положбата и дигнитетот на наставниот кадар, со потпишувањето на оваа Декларација, ги реafirмираме сите досега преземени чекори и сите еднаш ја изразуваме нашата посветеност во изградбата на Универзитет без корупција. Имајќи предвид дека студентите преку образованието го формираат етичкиот и моралниот светозглед на идните професионалци, со што директно влијаат на насоката во која ќе се развива општеството, свечено го изјавуваме следново:

1. Универзитетот во 21. век подразбира академска средина во која се цени знаењето на студентите кое се потврдува единствено врз основа на нивниот вложен труд, посветеност кон науката и трудољубивост. Сите еднаш потврдуваме дека во академската заедница немало и нема да има место за корупција и субјективност.
2. Наставниот кадар независно од својата професионална дисциплина, посветено ги промовира етичките стандарди во научно-истражувачката работа, за време на извршувањето на своите наставни обврски.
3. Универзитетите ќе се залагаат за начелата и принципите на законитост, честот, трудољубивост, стурчност и комителност во работата со студентите и со пошироката заедница.


Од тие причини, посветени сме на преземање на дејствија, активности и иницијативи за надминување на предизвиците во високо образование, особено:

- Поттикнување на слободно знаење како и креативната и критичка мисла на студентите и промоција на политика на отворени врати, преку обезбедување на најдобри можни услови за студирање.
- Унапредување на меѓу - факултетската и меѓу-универзитетската соработка особено во контекст на вклучување на содржини во наставните програми со кои се поттикнува етичкото однесување и се објаснуваат механизмите на борбата против корупцијата, во согласност со универзитетските акти.
- Имплементирање на најдобрите меѓународни практики и стандарди во борбата против корупција во високо образование во етичките кодекси и интерните акти на универзитетите.
- Усогласување со обврските кои произлегуваат од Законот за заштита на укажувачите.
- Информирање и промоција на соработката со студентите, студентските организации, студентските правобранители и воспоставување на континуиран дијалог помеѓу студентите и организациите на управување на факултетите и универзитетите од аспект на ова актуелно прашање.


Скопје, 18 декември 2017 година



За Универзитетот „Св. Кирил и Методиј“ од Скопје,  
Ректор,  
Проф. д-р Никола Јанкуловски



За Универзитетот „Св. Климент Охридски“ од Битола  
Ректор,  
Проф. д-р Сашо Коруновски




За Универзитетот „Гоце Делчев“, од Штип  
Ректор,  
Проф. д-р Блажо Боев




За Универзитет на Југоисточна Европа,  
Ректор,  
Проф. д-р Замир Дика



За Универзитет за информатички науки и технологии  
„Св. Апостол Павле“ од Охрид  
Ректор,  
Проф. д-р Нинослав Марина



За Универзитет „Мајка Тереза“, од Скопје  
Ректор,  
Проф. д-р Азис Положани



За Универзитетот во Тетово  
проректор,  
Проф. д-р Хазир Положани